

ప్రేమ పునర్వివాహ ప్రవర్తక సమాజమువారి  
విజ్ఞాపనము.



By  
**K. VEERESA LINGAM**

ಶ್ರೀಮದ್ವಿಷ್ಣು ಪುರಾಣ ಶ್ಲೋಕ

ಪದ್ಯಂ




೮೨

K. VEERESA LINGAM



- 9 - 1879

# స్త్రీ పునర్వివాహ ప్రవర్తక సమాజమువారు హిందూ మహాజనులకు చేయు విజ్ఞాపనము



అస్మద్దేశీయులగు మహానీయులారా !

సాధారణముగా హిందూ దేశముయొక్క యభివృద్ధి కొరకును అంతకంటెను ముఖ్యముగాఁ బూర్వకాలమునందు హిందూ సుందరులు పొందియున్నట్టియు అధిక నాగరికతగల ప్రపంచములోని యితర దేశములయందలి స్త్రీ లిప్పుడు బొందుచున్నట్టియు ఉన్నతదశకు మరలమన స్త్రీలను దీసికొనివచ్చుటకొరకును అభిలాషగలవారందఱును, అత్యంతాపేక్షణీయమయిన యీ యభివృద్ధి విషయమయి యే మాత్రము శ్రద్ధచేయువారయినను మనలో సంతకంతకు ముదురుచున్న యీ క్రిందఁ జెప్పఁబోయెడి యాచారమువలనఁ గలుగుచున్న విషతుల్యములయిన ఫలములను తెలిసికొని చింతింపకపోరు. కేవలము పసితనములోనే భర్తలను పోగొట్టుకొన్న బాలికలయినను యావజ్జీవమును మాత్రైకమూలమయిన విధవావస్థయందే కాలము వెళ్ళఁబుచ్చువలయునను నిర్బంధకరమయిన యీ యాచారమును మళ్ళించుటకై భరతఖండములోని భిన్నభిన్న దేశములయందలి మహాపురుషులు కొందఱు అప్పుడప్పుడు ప్రయత్నములు చేయుచు వచ్చినను, దానిని సంపూర్ణముగ మాన్పవలెనన్నచో ఈ దేశమునందలి వివేకిలోకమంతయు సంఘీభవించి యైకమత్యముతో మహాప్రయత్నము చేయవలయుట యనివార్యకార్యమయినట్లు కనఁబడుచున్నది.

ఓ దేశీయులారా! హిందువులను జూచి యితర దేశములవారు నాగరికతను నేర్చుకొన్నటువంటి పూర్వకాలమును నిమిషమునేపు మీ మనసులలో నిలుపుకొండి. అప్పుడు మీదేశము సమస్తవిద్యలకును కళలకును ఆటపట్టయి యున్నందుకై మీశిష్యుడు సంతోషము కలుగుచుండలేదా? గ్రీకుదేశస్థులును యవనదేశస్థులును వైద్యశాస్త్రరహస్యములను గణితశాస్త్ర మూలవిధులను నేర్చుకొనిగలిగినది మీపూర్వులవలననే కాదా? సమస్తభాషలలోను ఉత్కృష్టమయిన సంస్కృతమును, సమస్తశాస్త్రములలోను శ్రేష్టమయిన జ్యోతిషమును మిక్కిలి సంపూర్ణములయిన శాస్త్రసంప్రదాయములును, అసమాన ప్రజ్ఞావంతులయిన ధర్మశాస్త్రకర్తలును, వెరుక నొకప్పుడు మన దేశము నలంకరించి యుండలేదా? మన శాస్త్రములు న్యాయముగా నర్థముచేయఁబడి, ప్రామాణికబుద్ధి ననుసరింపఁబడుచువచ్చిన కాల మొకటి యుండలేదా? తక్కిన యుత్తమపదార్థసంపద్యోడిసాటిగా మన దేశమునం దప్పుడు దేశాభిమానులును పలువురుండలేదా? ఓహో! వారి ప్రయత్నములెంత శ్లాఘనీయములుగా నుండెను! అపరిమిత మేధాసంపన్నులకుఁగాక మఱియెవ్వరికైన మన ధర్మశాస్త్రములను, వ్యాకరణశాస్త్రమును, తర్కశాస్త్రమును, వేదాంతశాస్త్రమును, జ్యోతిషశాస్త్రమును చేయుటకు శక్యమగునా? అట్టి యుత్తమ కాలమునందు మన దేశమునందలి స్త్రీలుగూడ విద్యావతులయి, పురుషులతో సమానముగా గౌరవింపఁ బడుచుండలేదా?

అట్టి పూర్వకాలములయందు వారెట్టి యున్నతదశను జెందియుండిరో మీమనసులకు తార్కాణపడుటకయి, సీత, శకుంతల, అనసూయ, అన్వ మొదలయిన పుణ్యసతుల నామములను స్మరణకుఁ దెచ్చుచున్నాము. అనేక ప్రతిబంధములుగల యీ కాలమునందు



సహితము కాంత లెంతటి విద్యావతులు కాఁదగియుందురో చూపుటకయి  
కొంతకాలముక్రిందట లోకాంతరగతురాలయిన తారాదత్తను నిదర్శ  
నముగాఁ బుచ్చుకొనుచున్నాము. ఆమె ప్రతిభవిషయమయి గడచిన  
శ్రావణమాసమునఁ బ్రకటితమయిన ఖండాంతరమునందలి “స్థిర  
వారివిమర్శని” యను పత్రిక యీవిధముగా భూషించి వ్రాయు  
చున్నది:—“విష్ణుపురాణమును ఇంగ్లీషుభాషయందుఁ బద్యకావ్య  
ముగా భాషాంతరీకరించిన తారాదత్త విషయమయి మాకిప్పుడు  
సంపూర్ణముగాఁ దెలిసినది; ఆమె ఫ్రెంచిభాషయందొక వచన ప్రబం  
ధమును రచించి ప్రచురించిన ౧౮౭౬ వ సంవత్సరమున నిరువదిసంవ  
త్సరముల ప్రాయముగలది; ఆమె యైరోపీయ సంపర్కమెఱుంగని  
శుద్ధ హిందూనుండరి; భాష చేసికొన్న యభాగ్యముచేతనే యామె  
తన యిరువదిరెండవ సంవత్సరమునఁ బరమపదమును పొందినది...  
ఈవరకు భూమిమీఁద జనన మొంది విశేషజ్ఞురాండ్రని ప్రసిద్ధికెక్కిన  
వారిలో తారాదత్త యగ్రగణ్యురాలని నమ్ముటకు హేతువులనేక  
ములు గనఁబడుచున్నవి. జార్జి సాండు దొరసాని గాని, జార్జి యీలి  
యట్టు దొరసాని గాని, తన యిరువదియొకటవయేట మృతినొంది  
యుండేనేని, ఇప్పుడు తారాదత్త రచించిన గ్రంథమువలన మనకుఁ  
దెలియవచ్చుచున్న కల్పనాశక్తిని ప్రాథమికుని మించిన మంచికావ్య  
ములను వారు రచియించగలిగి యుందురని యూహించుటకుఁగల  
నిదర్శనము లేవియు మనకిప్పుడు లేకపోయియే యుండును; అద్భుత  
ప్రతిభావంతురాలయిన యాచిన్నదాని సాండిత్యమునందు దూరా  
లోచన లేనట్లు గనఁబడునది యిండుకయు లేదు.”

దేశీయులారా! ఇక ప్రస్తుతకాలస్థితికి దిగి శ్రద్ధతోఁ బరిశీలిం  
పుఁడు. నిలువక పరుగెత్తు అవిమర్శకుండైనను మనము హీనదశను



పొందియున్నామని కనుగొనవచ్చును. దైవముఖమునుజూచి యెవ్వరైన నందుకు వ్యతిరేకముగాఁ జెప్పఁగలరా? పూర్వము ప్రపంచమున కంతకును ఆభరణముగానుండి హిందూదేశమే యిప్పుడెల్ల వారల పరిహాసమునకును బాత్రమైనది. మనపెద్దలు మన కిచ్చిపోయినదాని నేమైన మనము వృద్ధిపఱచుకొనియున్నామా? వారి యాజ్ఞలకు బద్ధులమై గౌరవముకలిగి నడుచుకొనుచున్నామా? మానసియులారా! క్షణ మాలోచించితిరేని మనపూర్వచేర్పఱచిన సనాతనములైన సద్విధులను మనము బాత్తిగా నలక్ష్యము చేయుచున్నామనియు వానిష్ఠానమున పూజనీయుఁడుకాని యొకద్రోహిని తెచ్చిపెట్టి సింహాసనమెక్కించి యాతని నోరాధించుచుండుటయేకాక యాతనికి హైన్యముతో దాస్యము చేయుచున్నామనియు మీకే తెలియవచ్చును. బాహుళ్యముగా మనమందఱమును వంగి నేవచేయుచున్న దుష్టుఁడు ఆచారమును క్రూరరాక్షసుఁడు. అతని క్రౌర్యముయొక్క ఫలమును మన మందఱము ననుభవించుచున్నాము. కాని, అతని యధికారము నతిక్రమించి స్వతంత్రించుటకు శక్తులము గాకయున్నాము. అతఁడు మనకు సర్వాధికారి కాఁడని యెఱుఁగుదుము; అట్లయ్యును అతనితోఁగల బద్ధసంబంధమువలన, న్యాయముగా మనకు మార్గప్రదర్శకములైన శాస్త్రములమూలయే మఱచిపోవుచున్నాము. ఆచారపిచాచము మనలను దారి తప్పించి తప్పిత్రోవను బెట్టి, మన యభివృద్ధి మార్గమున కడ్డముగా కంటకప్రాయములగు ప్రతిబంధములను గల్పించి మన సౌఖ్యవృక్షమును మూలముతో ఛేదింపఁ జూచుచున్నదని మన మెన్నిసారు లనుభవమువలనఁ దెలిసికొనియున్నాముకాము? అతఁడు మనకుఁ దెచ్చిపెట్టిన మితిమీరిన కడగండ్ల ననుభవించుచుండియు, ఇంకను మన మతనికి లోఁబడి యుండవలెనా? అక్కఱలేదు ; మన



మీశ్వరశాసనమునకుఁ బోఁబడవలెను; కార్యక్రమ మెప్పుడును మాఱుచుండును. ఈవఱకు మనము కాళ్ళును చేతులును గట్టుకొని యాచారమున కధీనులమై పడియున్నాము; మీకట్లు త్రేంచుకొని స్వచ్ఛందదశను పొందుడని బోధించు విధిమాటను విని, మన మీఁక మాంద్యమునుండి లేతము. ఆచారముయొక్క సమ్మోహనమంత్ర ప్రభావముచేత మన మిప్పుడు దేహములు మఱచి యుండలేదు. మన మియ్యడ నడుము కట్టుకొని నిలిచి, అధికారము నక్రమముగా నాక్రమించుకొన్న యా ద్రోహిని క్రిందఁ బడవైచి, క్రమబాధ్యతగల శాస్త్రములకు మరల సింహాసనము సర్పింతము. ఈ ఘనకార్యవిర్వహణము మనలను దేశముయొక్క ఋణమునుండి విముక్తులను జేయుటయేకాక, పూర్వ మొకప్పుడు ధర్మరాజు, గౌతముఁడు, మనువు, పరాశరుఁడు, విక్రమార్కుఁడు, మొదలయిన కీర్తిశరీరులచే నలంకరింపఁబడిన దేశమున వసించు మహాపురుషుల సంతతివారమని చెప్పుకొనుటకు మన మర్హులము కావలెనని ప్రయత్నము చేయుచున్నందుకు నిదర్శనముగా నుండును.

దేశీయలారా ! ఇంతవఱకును మేమొక ముఖ్యోద్దేశము లేకయే యేమో చెప్పుచున్నామని మీ రనుకోవచ్చును. కాఁబట్టి మాముఖ్యోద్దేశము నవశ్యముగాఁ జెప్పవలసియున్నది. మనదేశములో స్త్రీల స్థితి యెంత దౌర్భాగ్యదశయందున్నదో మీరందఱు నెఱుఁగుదురు; వివాహబంధమువలన తన జీవితదశయందు ముందు రాఁబోవు మార్పుయొక్క గౌరవస్వభావము నించుకఱుఁ దెలిసికోలేని పసితనములోనే కన్నియకు వివాహము చేయఁబడుచున్నది. ఎన్ని విషయములలో జ్ఞానమురాని చిన్న పెండ్లికొమార్తెలు వివాహమహోత్సవమునంతను భక్ష్యములు చేసికొని వాద్యములు వాయించు నొక సాధారణపు పండు

గునుగా భ్రమించుటలు మీరు చూచియున్నారు కారు? భర్త పోయినాడన్న పిడుగువంటి దుర్వార్త కుటుంబమునంతను దుఃఖసముద్రములో ముంచినప్పుడును, పెండ్లినాటికంటె నెక్కువ జ్ఞానము రాని ముగ్ధబాలిక లెందఱున్నారు కారు? ప్రాణసమాసలయిన ప్రియ పుత్రికలను యావజ్జీవమును దుస్సహమయిన వైధవ్యదశకుఁ దెచ్చిన దురవస్థను దలఁచుకొని తలలువీడ, తొమ్ములు బాదుకొనుచు రోదనముచేయు తల్లిదండ్రులకడకుఁ బోయి, వారి వ్యసనకారణమును లేశమయినను దెలిసికోఁజాలక, “నాయనా! ఏమికష్టము వచ్చినది? ఏల యేడ్చుచున్నావు? అమ్మా! ఏల దుఃఖించెదవు?” అను నిట్టి యెఱుఁగని ప్రశ్నలను విధవలయిన పసిబిడ్డలు వేయనప్పుడు చూచు వారి గుండెలు బ్రద్దలుచేయు అట్టి ప్రదేశములను యథాస్థితముగా వర్ణింపఁగల కాళిదాసు నొకని మనమిప్పుడు కోరవలసినదేకదా?

మనలో విధవావస్థ యనఁగా నెటువంటిదో వర్ణించుటకై మేము ప్రయత్నింపవలసిన యావశ్యము లేదు. కొంతవఱకు బాల్య వివాహములనుబట్టియు, కొంతవఱకు స్త్రీలకు పునర్వివాహము లేక పోవుటంబట్టియు, వయసుచెల్లిన రెండవపెండ్లివాండ్రు సహితము బాలికలనే వివాహమాడుచుండుటం బట్టియు, ఈ యన్ని హేతువులచేతను మనలో విధవలసంఖ్య విస్తారముగా పెరుగుచున్నది. వారి సంఖ్యతోనే వైధవ్యజీవనమువలనఁ గలుగు నష్టములును వృద్ధియగుచున్నవి. ఒక బాలిక భర్త పోయినతోడనే మనుష్యులు పెట్టిన యలంకారములను మాత్రమేకాక తఱచుచుగా భగవంతుఁడు దయచేసిన నల్లని నిడుద శిరోరుహములనెడి స్వతస్సిద్ధమయిన యమూల్యాలంకారమును సహితము పోగొట్టుకొనును; ఆమె దినమున కొక పూట మాత్రమే మితాహారముతో తృప్తిపొందవలసి యుండుటయే కాక యింటఁగల



హీనమయిన కష్టపుపని యంతయు ఆమెపాలనే వడును. ఇదియంతయు నేమి? ఆమెచేత శక్తికిమించిన పని చేయించి తిన్నగా నన్నముపెట్టక కడుపు మాడ్చుటయేకదా? ఆమె - శ్రమయంతయు నింతేకాదు— అన్నిటికంటెను భయంకరమైన దింకొకటి యున్నది. భాగ్యహీన లైన విధవలు వీనికన్నిటికి లోబడఁగలరు గాని, ప్రకృతిని మాత్రము జయింపలేరు. అందుచే వారేమిచేయుటకును తోచని కష్టదశయం దుందురు. స్వజాతివారి మెప్పు వడయుటకై ప్రకృతిని జయింపవలసి నదా, లేక, ప్రకృతిసిద్ధమైన యింద్రియాకర్షణమునకు లోనై వారి దృష్టియందు హీనురాండుగాఁ గనఁబడవలసినదా? ప్రకృతిని జయించుట యించుమించుగా ససాధ్యకార్యము. ప్రియజనకునిని, ప్రియతరులయిన తోబుట్టినవాండ్రను, తోడఁబుట్టినపడుచులను, ప్రియతమురాలయిన తల్లిని విడిచి, నీచురాండ్రవలె జీవించుటయు నొకవిధమున ప్రకృతిని జయించుటయేయైనను, స్త్రీలపాలిటి కది గొప్పనష్టమేయైనను, నిరాశ్రయతా దశయందున్న యా యనాధలయిన యబ్బలలు దుస్స్వభావముగల పురుషుల ప్రేరణమువలన నుద్రేకించిన యింద్రియముల ప్రోత్సాహముల నెట్లు నిగ్రహింపఁ గలుగుదురు? అంతట వారు ఇంద్రియనిగ్రహము చేయలేక, పురుషులవలనో బడుదురు. అందువలనఁ గలిగెడి ఫలమేది? గర్భోత్పత్తి! కులమువారి కన్నులనుగప్పి, వారి నోరడంచవలెను. ఇంతవఱకును నిగపరాధులుగా నుండు భాగ్యహీనులయిన తల్లిదండ్రులును, సోదరులును ఇప్పుడు నేరమునకు సహకారులగుదురు. అప్పుడు గర్భపాతకర్మ ప్రారంభింపఁబడి, మరల నవసరము వచ్చినప్పుడెల్ల నాపనియే యాచరింపఁ బడుచుండును. అట్టిసితిలో నొకానొకప్పుడు తనపనికి విఘాతము చేయవలెనని వ్యర్థముగా మనుష్యులు చేయు దుర్బల ప్రయత్నమును



జూచి ప్రకృతి పరిహసించుటయు సంభవించును. ఇట్టి పోరాటములో ప్రకృతియే విజయముగాంచి, మంచిశిశువు జనన మొందును. ఇప్పుడు మరల కులమువారి కన్నులకు గంతులుకట్టి దోషము లెన్ను వారి నోళ్ళను కట్టిపెట్టవలెను. అందుకు దగిన యుపాయమేది?— శిశుహత్య. ఓకులమా! నీవెంత క్రూరమైన దానవుగా నున్నావు? నీ వెంత కరుణమాలినదానవుగా నున్నావు? నీవు కన్నులు తెరిచి క్రూరదృష్టితో జూచుచున్నంతవఱకును, ఈదేశములో శిశుహత్యలు మానినవని మేమెల్లు చెప్పగలము? ఎంతమంది చక్కని శిశువులను నీపొట్టను బెట్టుకొన్నావు? నీ యశనాశ కెప్పటికిని పరిమితిలేదా? ఇప్పుడు నీ క్రూరకృత్యములను విడిచిపెట్టవలసిన కాలము వచ్చినది.

నేరములు పట్టుకొనుటకై నియమింపబడియుండు రాజకీయ భటులవలని గాని, యుద్యోగస్థులవలనిగాని భీతివలన ఈవని జేయ వెనుకదీయువారు తాము కన్న పిల్లలను వేశ్యాంగనలకును, మాల వాండ్రకును, వీధులు తుడుచు వాండ్రకును ఇచ్చి వేయుదురు. అయ్యో! ఉత్తముకులమునందు బుట్టిన బిడ్డలు భోగస్త్రీలుగాను, చెప్పులు కుట్టువారుగాను, పెంటలు బాగుచేయువారుగాను అగునట్లు చేయబడుచున్నారు! ఈ యనర్థముల కన్నిటికిని కారణము కులాచారమే. ఇవి తల్లిదండ్రుల, యిల్లు విడిచి వెళ్ళలేని స్త్రీలు చేసెడి యపరాధములు (?) భూణహత్యలు, శిశుహత్యలు, శిశువులను పాతవేయుటలు ఇవియన్నియు మన యాచారమువలన సంభవ మగుచున్న ఫలములు. ఇట్టి యాచారమును మన తండ్రులును, తాతలును అనుసరించిరి కాబట్టి మనమును అవలంబింపవలెను! పై నుదాహరింపబడిన నేరములు మాత్రమే కాక, అట్టి నేరములు చేసినారను సనుమానము సహితము వారిని రాజకీయశాసనములయొక్క



మృదుతరకటాక్షముల కొప్పుగింతపెట్టునని మేమిక్కడఁ జెప్ప నక్కఱయుండదు. కులమువారి భయమువలనను, ప్రసవము నాప శక్యముకాదను నిరాశవలనను, తమకు కన్నకూతులకే తండ్రు లెన్ని మాఱులు విషము పెట్టిరారుకారు? విధవలయిన కొమార్తెల విట పురుషులకు లెల్లులు విషము పెట్టుచుండలేదా? నిజమునకు ప్రకృతి ధర్మమేయైనను తాము పాపమని భ్రమించిన దానిని వారించుటకై నిర్భాగ్యులయిన తల్లిదండ్రులు ఘోరతరపాతకములను జేయుచుండ లేదా? కులమువారి శిక్షను తప్పించుకొను నిమిత్తము వారు చేసిన పాపకార్యముల శిక్షను వారనుభవింపవలసిన వారు కారా? మే మింతవఱకును జెప్పి ఒకతరగతి స్త్రీల విషయమయి మాత్రము మాటాడియున్నాము. రెండవతరగతి స్త్రీలు కులమునం దంతగా గౌరవ ముంచువారు కారు. తల్లిదండ్రులయెడఁ గల ప్రేమానుబంధ మయినను వారిని వారింపఁజాలను. జననీజనకులను, గృహములను వారు ప్రేమింతురుగాని, వారిప్రేమ కంతకును ముఖ్యాస్పదమయిన యొక్క పదార్థమును ప్రపంచమును విడిచిపోయినది. ఇఁక వారు మఱుగు చొచ్చుటకు కులమువారిలో నేమియు నాధారము లేదు. కులమును యితరుల దౌర్బల్యమును జూచి యపరాధము లెంచుట కెప్పుడును సిద్ధపడి యుండుటయేకాని వారి విషయమయి లేక మయినను దాక్షిణ్యము పూనకున్నది. కాఁబట్టి, వారవలంబించెడి యుత్తమపద్ధతి కులము నతిక్రమించి ప్రవర్తించుటయే. అట్లు చేయుటయు వారికి నై సర్గికమే. కులమునకు వారియెడల నాదరము లేనపుడు వారికి కులమునెడ నాదరము లేకపోవుట యద్భుతముకాదు. కులమునువిడిచి వారెక్కడకుఁ బోవుదురు? బహిరంగముగా నిల్లు విడిచి జారవృత్తియందుఁ బ్రవేశింతురు. ఇటువంటి విషయములలో



వానిస్థితి వేశ్యలస్థితికంటెను హీనమయినదిగా నుండునని మీరెఱుఁగుదురు. వేశ్యలు బాల్యమునుండియు నభ్యాసము చేసెడి మాయ లేవియు వారికిఁ బట్టుపడవు. ఓ దేశీయులారా ! మేముసంగతుల సగము సగము చెప్పలేదు. హిందూ దేశమునందు ప్రతి పురుషుఁడును కనుచుండునట్టియు, అదృష్టహీనులయిన జననీజనకు లనేకులుఁ తఱచుగా మనసు కుంద దుగఱుంచుచుండునట్టియు సంగతులనే మీ కన్నులయెదుటఁ బెట్టియున్నాము.

దేశీయులారా ! మీ దేశముయొక్క పూర్వపు మహోన్నత దశను, ఇప్పటి యత్యంత నీచదశను కొంచె మాలోచించుకొండి. మనపూర్వులనుండి విద్యాబుద్ధులను నేర్చుకొన్నవారు మనలను భిష్టులగుచున్నారని వ్రేలుపెట్టి చూపుచుండఁగా, అటువంటి మహానుభావుల సంతతివార మయ్యును చేతులు నలుపుకొనుచు మన మూరక కూరుచుండ వలసినదేనా ? మన స్త్రీలను గుడిసె పేటలయి బహిరంగముగా వ్యభిచరించుటకయి మనము పంపివేయవలసిన వారమేనా ? ఓ బ్రాహ్మణులారా ! విధవలయిన మీ కొమార్తెలు దుష్టజనులను తగులుకొని లేచిపోయి కడపడ మీకన్నుల యెదుటనే జారిణులై పడుచుకొనుచుండఁగా మీరు చూచుచు నూరకుండెదరా ? మీ గొప్పతనమున కంతకు నిదియే లక్షణమా ? బుద్ధిసంపదయందితరులకంటె నధికులని ప్రసిద్ధి గనుచున్నట్టియు దేశముయొక్క పరిపాలనమును పూర్వము నిర్వర్తించియుండి, యిప్పుడట్టి పరిపాలనములో భాగము కావలెనని కోరుచున్నట్టియు జనుల వివేకమంతయు నిదియేనా ? మీపూర్వులు లక్షలకొలది జనులకు ధర్మశాస్త్రములను జేసి వారిని యుక్తధర్మములయందుఁ బ్రవర్తింపజేసి యుండఁగా, మీరు మాత్రము మీప్రవర్తనమునయినను బాగుచేసికొనుటకు శక్తి



లేనివారయి యొక దుష్టాచారమునకు దాసులయి యూరకుండెదరా ?  
 ఓ దేశీయులారా ! బ్రాహ్మణులారా ! మీ పెద్దలసంగతి జ్ఞప్తియం  
 దుంచుకొని, వారిని జూచియెసను వారి మహత్వమునందు గౌరవబుద్ధి  
 యుంచి యీ దుష్టాచారమునకు మిమ్ముల బద్ధులనుగాఁ జేసినకట్లను  
 త్రెంచుకొని, వారి గౌరవమునకు మీరు క్రొత్తగా నేమియుఁ జేర్ప  
 లేకపోయినను మునుపున్న దానినైనను నిలువఁజెట్టుఁడు. నష్టకరము  
 లని తోచినప్పుడెల్లను మీ పూర్వు లాచారమును మార్చుకొనుచు  
 రాలేదా ? వారు ప్రదర్శించిన మార్గమును మీరవలంబింపరాదా ?  
 ఈ యాచారమువలన నష్టములు ప్రత్యక్షముగా మీకుఁ గనఁబడు  
 చుండఁగా, వారు చేసినవనిని మీరు చేయరాదా ? ఆచారమునుండి  
 మనము తొలఁగి ప్రవర్తించునెడల, ఏ మార్పును మనము తెచ్చిపెట్ట  
 వలయునని మీ రడుగవచ్చును. మీ న్రశ్న కు త్తరము చెప్పుటకై,  
 ఈ దుర్దశ లన్నిటికిని మూలకారణమును మరల మేము చెప్పవలసి  
 యున్నది. వచ్చినతరువాత మాన్వఁ బ్రయత్నించుటకన్న మొదటనే  
 రాకుండఁ జేసికొనుట యుత్తమకార్యము; నిర్బంధముచేతఁగాని సుఖో  
 ధలచేతఁగాని బాలవిధవల నందఱిని మనము మహాపతివ్రతలనుగాఁ  
 జేయఁగలమా ? చేయలేము. మన మనుష్ఠించుటకని యున్న  
 యాధారమెల్లను స్త్రీలకు పునర్వివాహము చేయుటయే. మనశాస్త్రము  
 విధవావివాహము నంగీకరించునని మాకు రూఢిగాఁ దెలిసియున్నను,  
 ప్రస్తుతము యుక్తవయస్సు రాకమునుపు భర్తలను పోఁగొట్టుకొన్న  
 వారికి మాత్రము వివాహములు చేయింపఁ బూనుకొన్నాము.

దేశీయులారా ! మీరు నాయకత్వమును వహించి యీ సత్కా  
 ర్యోద్ధారణమును నడిపింప నమ్మతింతురేని, మీకు మనఃపూర్తిగా  
 సర్వసహాయములను జేయుటకు సిద్ధముగా నున్నాము. మీరు సంశ

యించెడి పక్షమున మేము నడిపెదము; మీరు మాకు సుముఖులగుదురేని, శుద్ధమైన మనజాతి కంఠకును అపకీర్తికరమయిన గొప్పకళంకముగానున్న యీ యాచారమును నివర్తింపఁజేయుటకై శక్తివంచన లేక ధైర్యముతో మాచేతనై సంతయుఁ జేసెదము. మన పూనిక కిష్టము లేనివారు కొందఱున్నారని మీరు చెప్పవచ్చును. మన పక్షమునకు విరోధులున్నారు—ఉన్న నేమి? ప్రతికార్యమునకును ప్రతికూలురు కొందఱుండరా? ప్రతిపక్షమే లేనియెడల, ఘనత యెక్కడిది? పూర్వపక్ష మెంత యధికముగా నుండునో ప్రతిష్ఠయు సంత యధికముగా నుండును. మొట్టమొదట పూర్వపక్షకోటి యెంత ప్రబలముగా నుండినను, అదియంతయు క్రమక్రమముగా నశించి పోవును.

మేము మిమ్మిప్పు డనుగఁజూపు తోడుపాటు రెండువిధములయినది. మొదటిది శ్రీ పునర్వివాహము చేసికొనువారితో నిరభ్యంతరముగా సర్వకార్యములయందును కలిసి యుండుట. రెండవది ధన సాహాయ్యము.

ఈ ద్వివిధ సహాయత్వమును చేసెదమని వాగ్దానము చేసిన వారిని మే మింకాకే కొందఱిని సంపాదించియున్నాము. అనేక హేతువులనుబట్టి మొదటి విధమైన సాహాయ్యమును జేయ సిద్ధపడువారిసంఖ్య తక్కువగానే యుండును. ఐనను మమ్మది ప్రోత్సాహపఱచుటకుఁ జాలియుండలేదని మే మెంచుకోలేదు. ద్వితీయవివాహములు జరిగించుటకు కొందఱు బీదకుటుంబములవారు బయలుదేలుచున్నందున, అట్టిబీదలను సంరక్షించుచున్నట్టియు, ఈనూతనపద్ధతి కిష్టములేనట్టియు ధనికులు వారిని వదిలిపెట్టుదురేమోయని భయపడవలసి యున్నది. అట్లగుట యిట్టి వివాహసంబంధములయందుఁ ప్రవేశించువారికి మిక్కిలి



నిరుత్సాహకరముగా నుండును గనుక ఇటువంటి యిబ్బందికే దగిన ప్రతిక్రియను విచారించుట యావశ్యక మగుచున్నది.

హిందూదేశమునందలి రాజకుమారులారా ! ఓ సంస్థానాధిపతులారా ! మీపూర్వులు మతసంబంధ మయినట్టియు, సర్వజనోపయుక్తము లయినట్టియు నూతనసిద్ధాంతముల నాదరించి, కవులచేత తీర్తికాయలుగాఁ జేయఁబడి యున్నారు. ఓ రాజచంద్రులారా ! సంస్థానాధిపతులారా ! దేశముయొక్క అభివృద్ధికొఱకును షేమము కొఱకును ఈదేశము విమ్మే దృఢముగా నమ్ముకొని యున్నది గాన, మీయశాదార్యమును గనఁబఱచి యీ యుద్యమమునకు తోడు పడుఁడు.

హిందూదేశమునందలి విద్యాసంపన్నులారా ! ఈదేశము మిమ్ములనుండియే యెంతో మేలును పొంద ప్రతీక్షించుచున్నది. లోకమంతయు దేశాభివృద్ధికొఱకు మీనిమిత్తమై యాశపడి చూచుచున్నది. అభిముఖులై వచ్చి మీ తోఁబుట్టువులకు సహాయము చేయుఁడు “సంఘే శక్తిః కలాయుగే” అని యుండుటవలన, వచ్చి యశాదార్యముతో సహాయులరు కండి. మీరు సిద్ధపడుఁడు. మేము వెనుకదీయఁగలవారము కాము. మేము మనఃపూర్వకముగా పని చేయుచున్న వారమని నమ్ముఁడు.

శ్రీపునర్వివాహప్రవర్తక సమాజము.  
రాజమహేంద్రవరము, సెప్టెంబరు ౧౮౭౯

} కం. వీరేశలింగము,  
కార్యదర్శి.

